

८. गुप्तगू

बुधो, पढो ऐं अदाकारी करियो



(अजु आरितवारु आहे. रामचंदु बारनि खे राणी बागु घुमाइण वठी आयो आहे. जुदा जुदा जानिवार डिसी भावेशु ऐं भाविका हिकु नओं मज्जो माणे रहिया आहिनि. ओचितो भावेशु पटाटे चिप्स खाई खाली पैकेटु हवा में उछिलाए थो.(रामचंदु रड़ि करे थो.)

रामचंदु : (रड़ि करे) भावेश ! इहो छा प्यो करीं ?

भावेशु : पापा ! छा थियो ?

रामचंदु : मुंहिंजा सोना पुट ! खाली पैकेटु इएं उछिलाइबो न आहे. डिसु, साम्हं थोरी नज़र फेराइ. जुदा जुदा जगहियुनि ते किचिरो फिटो करण लाइ दबा रखियल आहिनि. असांजो फ़र्जु आहे त हमेशह असीं किचिरो, किचिरे जे दबे में फिटो करियूं.

भोवशु : हा पापा ! मूंखां गलिती थी वेई. अगिते मां किचिरो, किचिरे जे दबे में ई विझंदुसि. पर पापा मां डिसां थो त माणहू कुझु बि खाई, किचिरो किथे बि था फिटो कनि. डिसो हिते जूठा ब्रेर, बचियल खाधे जा टुकर ऐं साम्हूं भिति ते पान जे थुकुनि जा निशान. इन किचिरे खे डिसी सचुपचु मनु खराबु थी पवे थो.

रामचंदु : हा पुट, इन किचिरे सबबि मनु त खराबु थिए ई थो पर सागिए वक्ति इहो किचिरो केतिरियुनि ई बीमारियुनि जो कारण पुणि बणिजे थो.

भाविका : पापा हरहिकु माणहु जेकडहिं पंहिंजो फ़र्जु समुझी किचिरो फ़क्ति किचिरे जे दबे में फिटो करे त माहोल वणंदडु बणिजी पवे. असां जी टीचर बुधायो आहे त सजे भारत में 'कचरा हटाओ' हलिचलि शुरू आहे. जंहिं मूजिबु 'स्वच्छ भारत- स्वस्थ भारत' जो नारो सभिनी जी जुबान ते आहे.

रामचंदु : हा भाविका, तूं सचु थी चई. असांजी आफ़िस में बि इन गाल्हि डाढो ज़ोरु वरितो आहे. जहिडीअ रीति असीं घर में सफ़ाई रखंदा आहियूं. असां पाड़े, शहर ऐं देश जी कुंडु कुडिछ में बि किचिरो हटाए सफ़ाईअ वारो माहोलु आणियूं. भारत जो हरहिकु हिसो असांजो आहे ऐं असीं भारत जा आहियूं.

भावेशु : हा पापा, मां हर हंधि इहो संदेशु पहुचाईदुसि

भाविका : हा पापा, मां बि इहा हलिचलि हर हंधि हलाईदियसि.

सुवाल १ : हेठियनि सुवालनि जा जबाब लिखो :-

- १) रामचंदु बरानि खे घुमाइण लाइ किथे वठी वियो ?
- २) असां खे किचिरो किथे फिटो करणु घुरिजे ?
- ३) किन किचिरे सबबि कहिड़ा नुक्सान थियनि था ?
- ४) सभिनी जी जुबान ते कहिड़ो नारो हो ?
- ५) देश में सफ़ाईअ वारो माहोलु कीअं आणे सघिबो ?

सुवाल २: हेठियां जुमिला कंहिं, कंहिं खे चया आहिनि ?

- १) 'भावेश ! इहो छा प्यो करीं ?'
- २) 'हा पापा, मूंखां गलिती थी वेई.'
- ३) 'असांजी आफ़िस में बि इन गाल्हि डाढो ज़ोरु वरितो आहे.'
- ४) 'हा पाप, मां बि इहा हलिचलि हर हंधि हलाईदियसि.

सुवाल ३: हठियां खाल भरियो :

- १) मुंहिंजा सोना पुटा ! इएं ----- पैकेटु इएं उछिलाइबो न आहे.
- २) जुदा जुदा जगहियुनि ते किचिरो फिटो करण लाइ ----- रखियल आहिनि.
- ३) इन किचिरे खे डिसी सचुपचु मनु -----खरबु थी पवे थो.
- ४) मां हरहंधि इहो ----- पहुचाईदियसि.

सुवाल ४: (अ) हेठियनि जा ज़िद लिखो :-

अगिते, खाली, खराबु, वणंदडु, सफ़ाई

(ब) हेठियनि जूं सिफ़तूं ठाहियो :-

मज़ो, गलिती, ज़िबान, सचु, सफ़ाई

हिदायत : मास्तरु शार्गिदनि खे सफ़ाईअ जी अहिमियत समझाईदो.


मशगूली : तव्हां पंहिंजे स्कूल ऐं पाड़े खे कीअं साफ़ु रखंदा, उन बाबति हिक रिथा त्यारु करियो ऐं उन खे अमल में आणियो.

पूरकु अभ्यास

- १) गंदगी थियण सां मछरनि जो आज़ारु थिए थो. एनाफ़लीज़ मछर जी मादी मलेरिया जो बुखारु फहिलाए थी. मछरनि सबबि डेंगूअ जो बुखारु पुणि थिए थो. मछरनि खां बचण लाइ तव्हीं कहिड़ा उपाअ वठंदा ? के बि पंज उपाअ लिखो.

- २) भाज़ीअ वारे ऐं हिक छोक़िरीअ जे विच में गुफ़्तगू लिखो.

१) हिकु अगु	(हिकु अखरु)
२) हिकु जीतु	(ब अखर)
३) हिकु गुलु	(टि अखर)
४) हिकु पखी	(चारि अखर)
५) साल जो हिकु महिनो	(पंज अखर)
६) हिकु वाहणु	(छह अखर)
७) नृत्य जो हिकु क्रिस्म	(सत अखर)



तारा	कारा	प्यारा
हारु	बारु	बारु
नरमु	गरमु	करमु
बिर	सिर	पिर
रुखी	दुखी	सुखी
मीना	टीना	रीना
भगिती	मस्ती	शक्ती

सुंदरु सिख्याऊं

- १) सभिनी सां इजत भरियो वहिंवार कजे.
 - २) सुठनि माणहुनि सां दोस्ती कजे ऐं सुठा किताब पढ़िजनि
 - ३) कूडु न गाल्हाइजे
 - ४) सवेल सुम्हिजे, सवेल उथिजे.
 - ५) गलिती थियण ते उन खे स्वीकारु कजे
 - ६) पहिरीं वडुनि खे विहण जी जगह डिजे.
 - ७) हरिका शइ मुकररु जगह ते रखिजे.
 - ८) बिना पुछण जे कंहिं बि शइ खे हथु न लगाइजे.
 - ९) हमेशह पंहिंजो कमु पाण कजे.
 - १०) पाण खां नंदनि खे प्यारु कजे.
 - ११) वक्रत जी अहिमियत समुझिजे.
 - १२) वण ब्रूटा असां लाइ नैमत आहिनि. उनहनि जी सार संभाल कजे.
 - १३) कदमु, कसमु ऐं कलमु संभाले खणिजे.
 - १४) पखी ऐं पसुनि खे सताइणु न घुरिजे.
 - १५) पंहिंजीअ ज़बान ते ज़ाब्तो रखिजे.

